

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3209

01-03-2023 - ൽ മറുപടിയ്ക്ക്

കെ ടെറ്റ് യോഗ്യത

ചോദ്യം		ഉത്തരം	
ശ്രീ. ഷാഫി പറമ്പിൽ		ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി)	
(എ)	2012 ജൂൺ ഒന്ന് മുതൽ 2016 ഓഗസ്റ്റ് 30 വരെയുള്ള പി.എസ്.സി. വിജ്ഞാപനം അനുസരിച്ച് കെ ടെറ്റ് ഇല്ലാതെ നിയമിതരായ അധ്യാപകർക്ക് പ്രസ്തുത യോഗ്യത നിർബന്ധമാക്കിയിട്ടുണ്ടോ; എങ്കിൽ ആയത് സംബന്ധിച്ച ഉത്തരവിന്റെ പകർപ്പ് ലഭ്യമാക്കുമോ;	(എ)	30.06.2020 ലെ ജെ3/37/2020/പൊ.വി.വ നമ്പർ സർക്കാർ കത്ത് പ്രകാരം എൻ.സി.റ്റി.ഇ യുടെ നിർദ്ദേശം അനുസരിച്ച് 20.07.2011 നു ശേഷം പ്രസിദ്ധപ്പെടുത്തിയ എല്ലാ പി.എസ്.സി വിജ്ഞാപനങ്ങൾക്കും കെ-ടെറ്റ് നിർബന്ധമാണ്. കത്തിന്റെ പകർപ്പ് അനുബന്ധം 1 ആയി ഉള്ളടക്കം ചെയ്യുന്നു.
(ബി)	പ്രസ്തുത യോഗ്യത നേടിയിട്ടില്ലാത്ത എത്ര അധ്യാപകർ നിലവിൽ സംസ്ഥാനത്തെ സർക്കാർ/ എയ്ഡഡ് സ്കൂളുകളിൽ ജോലി ചെയ്യുന്നുണ്ടെന്ന് വ്യക്തമാക്കുമോ;	(ബി)	കെ-ടെറ്റ് യോഗ്യത നേടിയിട്ടില്ലാത്ത അധ്യാപകരുടെ എണ്ണം സർക്കാർ, എയ്ഡഡ് തിരിച്ച് ചുവടെ ചേർക്കുന്നു. സർക്കാർ സ്കൂൾ അധ്യാപകർ - 813 എയ്ഡഡ് സ്കൂൾ അധ്യാപകർ - 1869
(സി)	കെ ടെറ്റ് യോഗ്യതയില്ലാത്ത അധ്യാപകർക്ക് യോഗ്യത നേടുന്നതിനായി പ്രത്യേക പരീക്ഷ നടത്തുവാൻ വിദ്യാഭ്യാസ വകുപ്പ് തീരുമാനിച്ചിട്ടുണ്ടോ; എങ്കിൽ ഇതുസംബന്ധിച്ച ഉത്തരവിന്റെ പകർപ്പ് ലഭ്യമാക്കുമോ;	(സി)	തീരുമാനിച്ചിട്ടുണ്ട്. 17.02.2023 ലെ സ.ഉ.(കെ) നം.15/2023/പൊ.വി.വ ഉത്തരവിന്റെ പകർപ്പ് അനുബന്ധം 2 ആയി ഉള്ളടക്കം ചെയ്യുന്നു.
(ഡി)	അടുത്ത അധ്യയന വർഷം മുതൽ മുഴുവൻ അധ്യാപകർക്കും കെ ടെറ്റ് യോഗ്യത ഉറപ്പാക്കുന്നതിന് സർക്കാർ നടപടി സ്വീകരിച്ചിട്ടുണ്ടോ; വിശദമാക്കാമോ?	(ഡി)	2019-20 അധ്യയന വർഷം വരെ നിയമിതരായവർക്ക് മാത്രമേ കെ-ടെറ്റ് നേടുന്നതിൽ സമയപരിധി ദീർഘിപ്പിച്ചു നൽകിയിട്ടുള്ളൂ. പിന്നീടുള്ള നിയമനങ്ങൾക്ക് കെ-ടെറ്റ് നിർബന്ധ യോഗ്യതയാണ്. 2021-22 അധ്യയന വർഷം മുതൽ കെ-ടെറ്റ് യോഗ്യത നേടിയവരേ/പ്രസ്തുത യോഗ്യതയിൽ സ്ഥിരം ഇളവ് ലഭിച്ചവരെ മാത്രമേ നിയമനത്തിന് പരിഗണിക്കുവാൻ അനുവാദം നൽകിയിട്ടുള്ളൂ. മാത്രമല്ല, സർക്കാർ ദീർഘിപ്പിച്ച സമയപരിധിക്കുള്ളിൽ പ്രസ്തുത യോഗ്യത കരസ്ഥമാക്കാത്തവരുടെ സർവ്വീസ് ക്രമീകരിക്കപ്പെടുന്നതല്ല എന്നും സർക്കാർ നിർദ്ദേശം പുറപ്പെടുവിച്ചിട്ടുണ്ട്.

"രേണഭാഷ- മാതൃഭാഷ"



കേരള സർക്കാർ



പൊതു വിദ്യാഭ്യാസ (ജെ) വകുപ്പ്

30/06/2020, തിരുവനന്തപുരം

നമ്പർ.ജെ3/37/2020/പൊ.വി.വ

പൊതു വിദ്യാഭ്യാസ ഡയറക്ടർ,
തിരുവനന്തപുരം

സർ,

വിഷയം:- പൊ.വി.വ - കെ ടെറ്റ് യോഗ്യത - സംബ

സൂചന:- താങ്കളുടെ 18.06.19 ലെ എച്ച്3/30197/ഡി.ജി.ഇ നമ്പർ കത്ത്

NCTE 20/07/11-ൽ പുറപ്പെടുവിച്ച വിജ്ഞാപനത്തിന് മുൻപായി സർക്കാർ സർവ്വീസിൽ പി എസ് സി വിജ്ഞാപന പ്രകാരം പ്രവേശിച്ച അധ്യാപകർക്ക് കെ-ടെറ്റ് യോഗ്യതയില്ലാത്തതിന്റെ പേരിൽ പ്രൊബേഷൻ ഡിക്ലയർ ചെയ്യുന്നില്ല എന്ന പരാതികൾ ലഭിക്കുകയും, സൂചന കത്തിന്റെ അടിസ്ഥാനത്തിലാണ് ഇപ്രകാരം ഒരു നിലപാട് വിദ്യാഭ്യാസ ഓഫീസർമാർ സ്വീകരിച്ചു വരുന്നതെന്നുമുള്ള വസ്തുത ശ്രദ്ധയിൽപ്പെടുകയുണ്ടായി.

പരാതിയിൽ വ്യക്തമാക്കുന്ന കാര്യങ്ങൾ പരിശോധിച്ചു. സൂചന കത്തിലെ നിർദ്ദേശം എൻ സി ടി ഇ യുടെ 20.07.11 ലെ വിജ്ഞാപനത്തിലെ വ്യവസ്ഥയ്ക്ക് വിരുദ്ധമാണ്. 20.7.2011 ന് മുൻപ് പ്രസിദ്ധപ്പെടുത്തിയ വിജ്ഞാപനത്തിന്റെ അടിസ്ഥാനത്തിൽ സർവ്വീസിൽ പ്രവേശിച്ച അധ്യാപകർക്ക് കെ ടെറ്റ് യോഗ്യത നിഷ്കർഷിക്കേണ്ടതില്ല. അന്നേ തീയതിക്ക് ശേഷം പുറപ്പെടുവിച്ച വിജ്ഞാപനം പ്രകാരം സർവ്വീസിൽ പ്രവേശിച്ചവർക്ക് മാത്രമാണ് കെ ടെറ്റ് യോഗ്യത നിഷ്കർഷിക്കേണ്ടത് എന്ന് അറിയിക്കുന്നു.

വിശ്വസ്തയോടെ,
ചിത്ര കെ ദിവാകരൻ
അണ്ടർ സെക്രട്ടറി
സെക്രട്ടറിയ്ക്കുവേണ്ടി

അംഗീകാരത്തോടെ

സെക്ഷൻ ഓഫീസർ.

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പൊതുവിദ്യാഭ്യാസ വകുപ്പ്-സർക്കാർ/എയ്ഡഡ് സ്കൂളുകളിലെ അധ്യാപകർക്ക് കെ-ടെറ്റ് യോഗ്യത നേടുന്നതിനുള്ള സമയപരിധി ദീർഘിപ്പിച്ചു നൽകിക്കൊണ്ട് ഉത്തരവ് പുറപ്പെടുവിക്കുന്നു.

പൊതു വിദ്യാഭ്യാസ (ജെ.ആർ)വകുപ്പ്

സ.ഉ.(കെ) നം.15/2023/GEDN തീയതി,തിരുവനന്തപുരം, 17-02-2023

- പരാമർശം:-
1. 25/07/2012 ലെ സ.ഉ(പി)നം.244/12/പൊ.വി.വ ഉത്തരവ്.
 2. 30.08.2016 ലെ സ.ഉ(പി)നം145/16/പൊ.വി.വ ഉത്തരവ്.
 3. 10.08.2017ൽ കേന്ദ്ര സർക്കാർ പുറപ്പെടുവിച്ച വിജ്ഞാപനം നം.34.
 - 4 15/11/2019ലെ സ.ഉ(കെ)നം.194/2019/പൊവിവ ഉത്തരവ്.
 - 5 12/02/2021ലെ സ.ഉ(കെ)നം.58/2021/പൊ.വി.വ ഉത്തരവ്.
 6. 19/02/2021ലെ സ.ഉ.(കെ)നം.104/2021/പൊ.വി.വ ഉത്തരവ്.

ഉത്തരവ്

2009 ലെ കേന്ദ്ര വിദ്യാഭ്യാസ അവകാശ നിയമത്തിന്റെ അടിസ്ഥാനത്തിൽ സംസ്ഥാനത്തെ അധ്യാപകരായി നിയമനം ലഭിക്കുന്നതിനായി ടീച്ചേർസ് എലിജിബിലിറ്റി ടെസ്റ്റ് (TET) നിർബന്ധമാക്കുകയും തുടർന്ന് പരാമർശം (1) പ്രകാരം 01/06/2012 മുതൽ റഗുലർ ഒഴിവിൽ നിയമിതരാവുന്ന സംസ്ഥാനത്തെ എല്ലാ എയ്ഡഡ് സ്കൂൾ അധ്യാപകർക്കും കെ-ടെറ്റ് വേണമെന്ന് നിഷ്കർഷിക്കുകയുമുണ്ടായി.31/3/2015വരെ നിയമനം നേടിയ മിനിമം യോഗ്യതയില്ലാത്ത അധ്യാപകർക്ക് 1/4/2015 മുതൽ ടെറ്റ് യോഗ്യത നേടുന്നതിന് നാല് വർഷത്തെ സാവകാശം കേന്ദ്ര സർക്കാർ പരാമർശം (3) പ്രകാരം അനുവദിച്ചു നൽകിയിട്ടുണ്ട്.അതിന്റെ ചുവടു പിടിച്ചു ഇടവിട്ടുള്ള ഉത്തരവുകളിലൂടെ സംസ്ഥാനത്ത് 31.03.19 വരെ കെ-ടെറ്റ് യോഗ്യത നേടുന്നതിന് ഇളവ് നൽകിയിരുന്നു.പരാമർശം (2) ഉത്തരവ് പ്രകാരം 30.08.2016 നു ശേഷം പബ്ലിക് സർവ്വീസ് കമ്മീഷൻ പുറപ്പെടുവിക്കുന്ന അധ്യാപക നിയമന വിജ്ഞാപനത്തിൽ കെ-ടെറ്റ് നിർബന്ധിത യോഗ്യതയായി

നിഷ്കർഷിച്ചിട്ടുണ്ട്.

2. തുടർന്ന് 31-03-2019 വരെ നിയമിതരായ എയ്ഡഡ് സ്കൂൾ അധ്യാപകർക്ക് കെ-ടെറ്റ് യോഗ്യത നേടുന്നതിന് അനുവദിച്ചിരുന്ന സമയപരിധി 2020-2021 അധ്യയന വർഷാരംഭം വരെ ദീർഘിപ്പിക്കുകയും 31-03-2019 വരെ നിയമിതരായവരിൽ പ്രസ്തുത യോഗ്യതയുടെ അഭാവത്തിൽ നിയമനാംഗീകാരം ലഭിക്കാത്തവർക്ക് മറ്റ് വിധത്തിൽ യോഗ്യമെങ്കിൽ നിയമനാംഗീകാരം നൽകുവാനും പരാമർശിത ഉത്തരവ് (4) പ്രകാരം നിർദ്ദേശിച്ചിരുന്നു.

3. കോവിഡ് മഹാമാരിയുടെ പശ്ചാത്തലത്തിൽ കെ-ടെറ്റ് പരീക്ഷകൾ നിശ്ചിത സമയത്തിനകം നടത്താൻ കഴിയാത്ത സാഹചര്യത്തിൽ, 2019-2020 വർഷം വരെ നിയമിതരായ അധ്യാപകർക്ക് കെ-ടെറ്റ് പാസാകുന്നതിന് 2020-2021 സ്കൂൾ വർഷാവസാനം വരെ പരാമർശം (5) ഉത്തരവ് പ്രകാരം സമയപരിധി ദീർഘിപ്പിച്ച് നൽകിയിരുന്നു.

4. എയ്ഡഡ് സ്കൂളുകളിൽ 01.06.2012 മുതൽ 31.03.2020 വരെ നിയമിതരായ,നിയമനസമയത്ത് കെ-ടെറ്റ് യോഗ്യതയില്ലാതിരുന്ന അധ്യാപകർ, സർക്കാർ അനുവദിച്ച സമയപരിധിയുള്ളിൽ കെ-ടെറ്റ് യോഗ്യത ആർജ്ജിച്ചിട്ടുള്ള പക്ഷം, അവരെ കെ.ഇ.ആർ അധ്യായം XIV A ചട്ടം 3-ൽ അനുശാസിക്കുന്ന തരത്തിൽ തന്നെ നിർദ്ദിഷ്ടയോഗ്യത ഉള്ളവരായി കണക്കാക്കി,അവരുടെ പ്രൊബേഷൻ ഡിക്ളറേഷൻ, ഇൻക്രിമെന്റ് എന്നിവ കെ.ഇ.ആർ അധ്യായം XIV A യിലെ ബന്ധപ്പെട്ട ചട്ടങ്ങളുടെ അടിസ്ഥാനത്തിൽ പരിഗണിച്ച് തീർപ്പാക്കുന്നതിന് അനുമതി നൽകി പരാമർശിത ഉത്തരവ് (6) പ്രകാരം ഉത്തരവായി.

5. കെ-ടെറ്റ് യോഗ്യത നേടുന്നതിനുള്ള സമയപരിധി ദീർഘിപ്പിച്ചു നൽകുന്നത് സംബന്ധിച്ചും, കെ-ടെറ്റ് യോഗ്യത നേടിയ അധ്യാപകരുടെ പ്രൊബേഷൻ, ഇൻക്രിമെന്റ് എന്നിവ അനുവദിക്കുന്നതു സംബന്ധിച്ചും, സർവ്വീസിലുള്ള അധ്യാപകർക്ക് മാത്രമായി കെ-ടെറ്റ് പരീക്ഷ ഒറ്റത്തവണത്തേക്ക് മാത്രം നടത്തുന്നത് സംബന്ധിച്ചും നിരവധി അപേക്ഷകൾ വിവിധ കോണുകളിൽ നിന്നും സർക്കാരിന് ലഭിക്കുകയുണ്ടായി. സർക്കാർ ഈ വിഷയം വിശദമായി പരിശോധിച്ചതിന്റെ അടിസ്ഥാനത്തിൽ താഴെ പറയുന്ന നിർദ്ദേശങ്ങൾ പുറപ്പെടുവിക്കുന്നു:

1) 01.06.2012 മുതൽ 30.08.2016നു മുൻപ് വരെയുള്ള പി.എസ്.സി വിജ്ഞാപനപ്രകാരം കെ-ടെറ്റ് യോഗ്യത ഇല്ലാതെ നിയമിതരായ സർക്കാർ സ്കൂൾ അധ്യാപകർക്കും, 01.06.2012 മുതൽ 2019-20 അധ്യയന വർഷം വരെ

എയ്ഡഡ് സ്കൂളുകളിൽ നിയമിതരായവരും കെ-ടെറ്റ് യോഗ്യത നേടാത്തവരുമായ അധ്യാപകർക്കും, കെ-ടെറ്റ് യോഗ്യത നേടുന്നതിന് ഒരു അവസാന അവസരം എന്ന നിലയ്ക്ക് 2023 ജൂൺ മാസം ഒരു പ്രത്യേക പരീക്ഷ നടത്തുന്നതാണ്. ഇതിലേക്കായി സംസ്ഥാന പരീക്ഷ കമ്മീഷണർ സമയബന്ധിതമായി തുടർ നടപടികൾ സ്വീകരിക്കേണ്ടതാണ്.

2) 01.06.2012 മുതൽ 30.08.2016നു മുൻപ് വരെയുള്ള പി.എസ്.സി വിജ്ഞാപനപ്രകാരം കെ-ടെറ്റ് യോഗ്യത ഇല്ലാതെ നിയമിതരായ സർക്കാർ സ്കൂൾ അധ്യാപകർക്കും, 01.06.2012 മുതൽ 2019-20 അധ്യയന വർഷം വരെ എയ്ഡഡ് സ്കൂളുകളിൽ നിയമിതരായവർക്കും പ്രസ്തുത പരീക്ഷാ തീയതി വരെ മാത്രമായിരിക്കും കെ-ടെറ്റ് പാസ്സാകുന്നതിന് ഇളവ് അനുവദിക്കുന്നത്. പ്രസ്തുത പരീക്ഷയിലും യോഗ്യത നേടാത്തവരുടെ സർവീസ് ക്രമീകരിക്കുന്നതല്ല.

3. സർക്കാർ അനുവദിക്കുന്ന ഇളവ് കാലയളവിനുള്ളിൽ കെ-ടെറ്റ് യോഗ്യത ആർജ്ജിച്ചിട്ടുള്ളപക്ഷം, അവരെ കെ.ഇ.ആർ അധ്യായം XIV A ചട്ടം 3 ൽ അനുശാസിക്കുന്ന തരത്തിൽ തന്നെ നിർദ്ദിഷ്ടയോഗ്യത ഉള്ളവരായി കണക്കാക്കി, അവരുടെ പ്രൊബേഷൻ ഡിക്ലറേഷൻ, ഇൻക്രിമെന്റ് എന്നിവ കെ.ഇ.ആർ അധ്യായം XIV A യിലെ ബന്ധപ്പെട്ട ചട്ടങ്ങളുടെ അടിസ്ഥാനത്തിൽ പരിഗണിച്ച് തീർപ്പാക്കേണ്ടതാണ്.

4) ഇളവ് കാലത്തിനകത്ത് കെ-ടെറ്റ് നേടാത്ത, പാർട്ട് ടൈം തസ്തികയിൽ നിയമിതരായ, സർക്കാർ/എയ്ഡഡ് ജീവനക്കാരെ പാർട്ട് ടൈം തസ്തികയിൽ തന്നെ നിലനിർത്തേണ്ടതാണ്. ടി അധ്യാപകർക്ക് ഫുൾ ടൈം ബെനിഫിറ്റ് അനുവദിക്കുന്നതല്ല.

5) 01.06.2012 ന് ശേഷം നിയമനം നേടിയവരിൽ (കെ-ടെറ്റ് ഇളവിന് അർഹതയില്ലാത്തവർക്ക്) ഉയർന്ന തസ്തികയ്ക്ക് ആവശ്യമായ കെ-ടെറ്റ് ഉൾപ്പെടെയുള്ള നിശ്ചിത യോഗ്യതകൾ ഇല്ലാത്തവർക്ക് പ്രൊമോഷൻ അനുവദിക്കേണ്ടതില്ല.

6) B.Ed/DL.Ed മൂന്നും നാലും സെമസ്റ്ററുകളിൽ അല്ലെങ്കിൽ രണ്ടാം വർഷം പഠിക്കുന്നവർക്ക് കെ-ടെറ്റ് പരീക്ഷയ്ക്ക് അപേക്ഷിക്കുന്നതിന്

സ്ഥാപനാധികാരിയിൽ നിന്നും അപ്രകാരമുള്ള സർട്ടിഫിക്കറ്റ് ലഭ്യമാക്കേണ്ടതാണ്.കെ-ടെറ്റ് റിസൽട്ടിനുശേഷം വിദ്യാഭ്യാസ ഓഫീസുകളിൽ നടത്തുന്ന യോഗ്യതാ പരിശോധനയിൽ മേൽവിവരം പരിശോധിക്കേണ്ടതും രേഖപ്പെടുത്തേണ്ടതുമാണ്.അപേക്ഷ,പരിശോധനാ മോഡ്യൂളുകളിൽ ആവശ്യമായ ക്രമീകരണം പരീക്ഷാഭവൻ നടത്തേണ്ടതാണ്.

7) നിലവിലെ ദിവസവേതനാടിസ്ഥാന ഓഴിവുകളിൽ കെ-ടെറ്റ് യോഗ്യത നേടിയ/ഇളവ് ലഭിച്ചിട്ടുള്ള ഉദ്യോഗാർത്ഥികളെ മാത്രമേ നിയമിക്കുവാൻ പാടുള്ളൂ എന്ന് 27/05/2022 ലെ സ.ഉ(എം.എസ്)നം. 89/2022/പൊ.വി.വ പ്രകാരം ഉത്തരവായിരുന്നു.ഈ വ്യവസ്ഥയിൽ ഇളവ് നൽകേണ്ടതില്ല .

8) ശാരീരികവും മാനസികവുമായ വെല്ലുവിളി അനുഭവിക്കുന്ന കുട്ടികളുടെ ഉന്നമനത്തിനായി സർക്കാർ/എയ്ഡഡ് മേഖലയിലെ സ്പെഷ്യൽ സ്കൂളുകളിലെ അധ്യാപക നിയമനയോഗ്യതയായി കെ-ടെറ്റ് അധ്യാപക യോഗ്യത നിർണ്ണയ പരീക്ഷയിൽ കാറ്റഗറി V എന്ന പുതിയൊരു വിഭാഗം ഉൾപ്പെടുത്തുന്നത് സംബന്ധിച്ച് വിശദമായ പ്രൊപ്പോസൽ എസ്.സി.ഇ.ആർ.ടി ഡയറക്ടർ,പരീക്ഷാ കമ്മീഷണർ എന്നിവരുമായി കൂടിയാലോചിച്ച് പൊതുവിദ്യാഭ്യാസ ഡയറക്ടർ സമർപ്പിക്കേണ്ടതാണ്.

9) കെ-ടെറ്റ് പരീക്ഷ വർഷത്തിൽ മൂന്നു തവണ നടത്തുവാൻ നിർദ്ദേശം നൽകിയ 24.04.2018 ലെ സ.ഉ(കെ)നം44/2018/പൊ.വി.വ ഉത്തരവ് ഇനി മുതൽ KTET പരീക്ഷ വർഷത്തിൽ രണ്ടു തവണ മാത്രമേ നടത്തേണ്ടതുണ്ടൂ എന്ന് ഭേദഗതി ചെയ്യുന്നു.

10) കെ-ടെറ്റ് കാറ്റഗറി III പാസായ ഭാഷാധ്യാപകരെ 24.06.2022 സ.ഉ(കെ)നം.109/2022/പൊ.വി.വ ഉത്തരവ് പ്രകാരം കെ-ടെറ്റ് കാറ്റഗറി IV പാസാകുന്നതിൽ നിന്ന് ഒഴിവാക്കിയിരുന്നു.പ്രസ്തുത ഉത്തരവിന് 1.06.2012 മുതൽ മുൻകാല പ്രാബല്യം അനുവദിക്കുന്നു.

(ഗവർണ്ണറുടെ ഉത്തരവിൻ പ്രകാരം)
എ പി എം മുഹമ്മദ് ഹനീഷ്
പ്രിൻസിപ്പൽ സെക്രട്ടറി

പൊതുവിദ്യാഭ്യാസ ഡയറക്ടർ, തിരുവനന്തപുരം.

ഡയറക്ടർ, എസ്.സി.ഇ.ആർ.ടി, തിരുവനന്തപുരം

പരീക്ഷാ കമ്മീഷണർ, തിരുവനന്തപുരം

എല്ലാ വിദ്യാഭ്യാസ ഡെപ്യൂട്ടി ഡയറക്ടർമാർക്കും, ജില്ലാ വിദ്യാഭ്യാസ

ഓഫീസർമാർക്കും (പൊതുവിദ്യാഭ്യാസ ഡയറക്ടർ മുഖേന)

പൊതുവിദ്യാഭ്യാസ വകുപ്പിലെ എല്ലാ ഓഫീസർമാർക്കും, സെക്ഷനുകൾക്കും

ഡയറക്ടർ വിവര പൊതു ജന സമ്പർക്ക വകുപ്പ്

ചീഫ് എക്സിക്യൂട്ടീവ് ഓഫീസർ, കൈറ്റ് , തിരുവനന്തപുരം (വെബ് സൈറ്റിൽ

പ്രസീദ്ധീകരിക്കുന്നതിനായി)

കരുതൽ ഫയൽ / ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്:

ബഹു.പൊതുവിദ്യാഭ്യാസ വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്

പൊതുവിദ്യാഭ്യാസ പ്രിൻസിപ്പൽ സെക്രട്ടറിയുടെ പി.എയ്ക്ക്

പൊതുവിദ്യാഭ്യാസ ജോയിന്റ് സെക്രട്ടറിയുടെ സി.എക്ക്